



گورنر KATHY HOCHUL

فوری ریلیز کے لیے: 11/6/2024

گورنر HOCHUL نے بالغان کے استعمال والے 105 اضافی لائسنس جاری کرنے کا اعلان کر دیا

کینابیس کنٹرول بورڈ (Cannabis Control Board) نے بالغان کے استعمال والے 105 لائسنسوں کی منظوری دے دی، جس سے سنہ 2024 میں اب تک بالغان کے استعمال والے لائسنسوں کی مجموعی تعداد 654 ہو گئی ہے

CCB نے گھروں میں بھنگ کی کاشت کی منظوری دے دی، جس سے شائقین باختیار بنیں گے اور کمیونٹیز کو فروغ ملے گا

ریاست نیویارک میں اب بالغوں کے استعمال والی 132 سے زیادہ ڈسپنسریاں کھل چکی ہیں اور کام کر رہی ہیں

گورنر Hochul نے آج اعلان کیا کہ ریاست نیویارک کے کینابیس کنٹرول بورڈ (Cannabis Control Board, CCB) نے اس ماہ کی بورڈ میٹنگ کے دوران ریاست کے کینابیس ریگولیٹری فریم ورک میں پیشرفت کے لیے خاطر خواہ اقدامات کیے اور اس میں متعدد اہم موضوعات پر توجہ دی گئی: لائسنسوں کی منظوری، مارکیٹ اپ ڈیٹس، گھروں میں کاشت کے ضوابط، اور نفاذ کی اپ ڈیٹس۔ CCB نے بالغوں کے استعمال والی بھنگ کے 105 مختلف لائسنس جاری کرنے کی اجازت دی جو پوری سپلائی چین پر محیط ہے اور جس میں مائیکرو بزنسز، کاشتکار، پروسیسرز، ڈسٹری بیوٹرز اور ریٹیل ڈسپنسریاں سبھی شامل ہیں۔ یہ اقدام کاروباری افراد اور کاروباروں کے لیے بالغوں کے استعمال والی بھنگ کی ابھرتی ہوئی مارکیٹ میں داخل ہونے کی راہ ہموار کر رہا ہے، معاشی ترقی میں اضافہ کر رہا ہے، اور جدت کو فروغ دے رہا ہے۔

"نیو یارک ایک مضبوط اور منصفانہ قانونی مارکیٹ بنا رہا ہے جس سے ہماری کمیونٹیز کے اندر اہم اقتصادی ترقی کو فروغ مل رہا ہے،" گورنر Hochul نے کہا۔ "بالغوں کے استعمال کے 105 اضافی لائسنسوں کا اجراء ملک کی اس معروف صنعت کو ترقی دینے کی جانب ایک مزید اگلا قدم ہے جسکے نیویارک کے باشندے توقع کرتے ہیں اور اسکے حقدار ہیں۔"

لائسنسوں کی آج منظور کردہ 105 اقسام کی ترتیب یہ ہے:

- بالغان کے استعمال والے گانجے کے کاشتکار کا لائسنس: 25
- بالغان کے استعمال والے گانجے کے تقسیم کار کا لائسنس: 22
- بالغان کے استعمال والے گانجے کے مائیکرو بزنس کا لائسنس: 22
- بالغان کے استعمال والے گانجے کے پروسیسر کا لائسنس: 19
- بالغان کے استعمال والے گانجے کی ریٹیل ڈسپنسری کا لائسنس: 17
- 105 میں سے 45 ایسی AUCC یا AUCPs ہیں جو تبدیلی کے مراحل میں ہیں

لائسنسز جاری کرنے کے علاوہ، کنٹرول بورڈ نے بہنگ کی نجی گھریلو کاشت کے لیے قواعد و ضوابط اپنانے کے لیے ایک قرارداد کی منظوری بھی دی، جس سے ریاست نیو یارک میں 21 سال اور اس سے زیادہ عمر کے بالغ افراد اپنے گھروں میں بہنگ کی کاشت کر سکیں۔

گھروں میں کاشت کی اجازت:

- بالغ افراد انفرادی طور پر چھ تک پودے کاشت کر سکتے ہیں۔
- ایک گھر میں زیادہ سے زیادہ 12 پودے کاشت کیے جا سکتے ہیں۔
- بہنگ کے رجسٹرڈ طبی مریض اپنے کسی تیماردار کو نامزد کر سکتے ہیں کہ وہ انکے لئے کاشت کرے، بشرطیکہ کوئی بھی شخص ایک گھر میں زیادہ سے زیادہ 12 پودوں والی پابندی کی خلاف ورزی نہ کرے۔

بہنگ کی گھریلو کاشت کے بارے میں مزید معلومات دفتر کے حقائق نامے سے حاصل کریں جو [یہاں](#) دستیاب ہے۔

کاشت کے حقوق میں توسیع:

- بالغوں کے استعمال والی بہنگ کاشت کرنے کی اجازت نجی رہائش گاہوں میں ہے۔
- لائسنس یافتہ ادارے مثلاً ڈسپنسریاں اور مائیکرو بزنس صارفین کو بیج اور بہنگ کے خام پودے فروخت کر سکتے ہیں۔

اس اہم پیشرفت سے نیو یارک کے وہ باسی بالاختیار بن رہے ہیں جو بالغوں کے استعمال والی بہنگ کی مارکیٹ میں حصہ لینا چاہتے ہیں اور انہیں یہ خود مختاری فراہم کر کے بہنگ کے اپنے پودے کاشت کرنے کی اجازت دے دی گئی ہے۔ گھریلو کاشت ذاتی استعمال کے لیے ایک سستا اور قابل رسائی آپشن پیش کر رہی ہے، اور اس سے یہ امر بھی یقینی بن رہا ہے کہ لوگوں کو بہنگ کے معیار اور اسکی قسم و شدت پر کنٹرول حاصل ہو۔ اس سے ریاست نیو یارک میں بہنگ کے صارفین کو زیادہ باخبر بنانے اور کاشت کے عمل کی سمجھ بوجھ بڑھانے کی استعداد حاصل ہو جائے گی جسکے نتیجے میں کمیونٹی کو مزید فروغ اور مشغولیت مل جائے گی۔

ٹرامیم کے لیے ساٹھ دنوں تک عوام کی آراء اور تبصرے حاصل کیے گئے۔ CCB نے 11 جون 2024 کی بورڈ میٹنگ میں ان ضوابط کو اپنانے اور انہیں مؤثر بنانے کے لیے ووٹ دیا۔

CCB نے بورڈ میٹنگ میں 100 درخواستوں کو مسترد کیے جانے کی اطلاع دینے کا کام بھی جاری رکھا۔ یہ درخواست دہندگان یا تو لائسنس کی اہلیت کو پورا نہیں کر رہے تھے یا انہیں پہلے ہی کسی اور درخواست کے ذریعے بالغوں والی بہنگ کا لائسنس جاری کیا گیا تھا۔

کینابیس کنٹرول بورڈ (Cannabis Control Board) کی چیئر **Tremaine Wright** نے کہا، "ہم نیو یارک کے لوگوں کو اپنی مرضی کا انتخاب کرنے اور حصہ لینے کے مواقع کا ایک وسیع سلسلہ فراہم کر کے اپنی مارکیٹ کو وسعت دینے اور ملک کی معروف بہنگ مارکیٹ سے وابستگی کو اپنی ترجیح بنا رہے ہیں۔ آج ان لائسنسوں کی منظوری دینے اور گھریلو کاشت کاری متعارف کروانے سے ہم ایک ایسا نیا معیار قائم کرنے کے ایک قدم اور قریب آ گئے ہیں جو ترقی، مساوات اور حفاظت پر مرکوز ہے۔"

گورنر Hochul اور کینابیس مینجمنٹ کے دفتر کو نیویارک کی بہنگ کی صنعت میں ان مضبوط ترقیوں اور شاندار پیشرفتوں کا اعلان کرنے پر بہت فخر محسوس ہو رہا ہے۔ صرف مئی کے مہینے میں ہی فروخت میں \$4.4 ملین کا اضافہ ہوا جو اب مجموعی طور پر \$46.2 ملین ڈالر تک پہنچ گئی ہے، اور اس مہینے کے اختتام کے ساتھ ہی \$12.5 ملین کی ہفتہ وار فروخت کا نیا ریکارڈ بھی قائم ہوا۔ تخمینوں سے پتہ چلتا ہے کہ 2024 میں بہنگ کی

فروخت جون کے اوائل تک \$200 ملین سے تجاوز کر جائے گی، جو اس شعبے کے تیزی سے ترقی کرنے اور صارفین کی بڑھتی ہوئی تعداد کی عکاسی کر رہی ہے۔

اس کامیابی کا ایک اہم محرک سوشل اینڈ اکنامک ایکویٹی (Social and Economic Equity, SSE) پروگرام ہے، جو اس صنعت میں شمولیت اور مواقع کو فروغ دے رہا ہے۔ بہت متاثر کن بات ہے کہ 105 نئے درخواست دہندگان میں سے 57، یعنی 54 فیصد، SEE امیدواران ہیں۔ اس گروہ مینکمیونٹی ڈیولپمنٹ انیشیٹیو (Community Development Initiative, CDI) کے 5 شرکاء، پریشانیوں کے شکار 7 کسان، اقلیتی ملکیت والے 22 کاروبار، سروس کی وجہ سے معذور ہونے والے سابق فوجیوں کی ملکیت والے 7 کاروبار، اور خواتین کی ملکیت والے 16 کاروبار شامل ہیں۔

آج کی بورڈ میٹنگ کے بعد سنہ 2024 میں جاری کردہ بالغوں کے استعمال والے لائسنسوں کی مجموعی تعداد 503 تک پہنچ جائے گی، جس میں قابل ذکر بات یہ ہے کہ 55 فیصد لائسنس SEE درخواست دہندگان کو دیے جا رہے ہیں۔ اس سے تنوع کو فروغ دینے اور کم نمائندگی والے گروہوں کی حمایت کرنے کے پروگرام کے عزم مصمم کی عکاسی ہو رہی ہے۔ تفصیلی بریک ڈاؤن میں 39 فیصد اقلیتی ملکیت والے کاروبار، 39 فیصد خواتین کے کاروبار، 9 فیصد سروس میں معذور ہونے والے سابق فوجیوں کی ملکیت والے کاروبار، 8 فیصد پریشان کسان، اور 6 فیصد CDI شامل ہیں جس سے نیویارک کے ابھرتے ہوئے بھنگ کے منظر نامے کی متنوع اور جامع نوعیت اجاگر ہو رہی ہے۔ یہ شاندار پیش رفت تمام نیویارک باسیوں کے لیے ایک منصفانہ، مساوی، اور فروغ پزیر بھنگ کی صنعت بنانے والی ہماری غیر متزلزل لگن کی عکاسی کر رہی ہے۔

ابھی تک ایمپائر اسٹیٹ میں کاروبار کے لیے 132 سے زیادہ ڈسپنسریاں کھل چکی ہیں۔ نیویارک میں بالغ افراد کے استعمال والی بھنگ کے لائسنس یافتہ فعال پرچون فروشوں کی مکمل فہرست [یہاں](#) دستیاب ہے۔

###

مزید خبریں www.governor.ny.gov پر دستیاب ہیں
ریاست نیویارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)